

සෞඛ්‍ය සේවා අධ්‍යක්ෂගෙන් මේදු තැවරුම් ගැන නිවේදනයක්

(රාජ්‍ය කස්තුරි)

ඇස්ප්‍රා වෙළෙඳ නාමය යටතේ වෙළෙඳපොළට නිකුත් කර තිබෙන මේදු තැවරුම්වල (මාගරින්) වයස අවුරුදු 3 ට අඩු කුඩා ළමයින්ට අහිතකර ටර්ච්-බ්‍රසටයිල් හයිඩ්‍රො ක්වින්තෝන් නමැති ප්‍රතිමක්සිකාරකය අඩංගු බව ප්‍රධාන ආහාර බලධාරියා වන සෞඛ්‍ය සේවා අධ්‍යක්ෂ ජනරාල්වරයා වක්‍රලේඛයක් මගින් නිවේදනය කර තිබේ.

සෞඛ්‍ය සේවා අධ්‍යක්ෂ ජනරාල් සහ ප්‍රධාන ආහාර බලධාරියාද වන වෛද්‍ය අජිත් මෙන්ඩිස් මහතා එම වක්‍රලේඛය සියලුම පළාත් සෞඛ්‍ය සේවා අධ්‍යක්ෂකවරුන්ට දිස්ත්‍රික් සෞඛ්‍ය සේවා අධ්‍යක්ෂකවරුන්ට

මහ නගර සභාවල සෞඛ්‍ය වෛද්‍ය නිලධාරීවරුන්ට සහ ජාතික සෞඛ්‍ය විද්‍යාතනයේ අධ්‍යක්ෂවරයා වෙත යවමින් මේ පිළිබඳව අදාළ අංශ දැනුම්වත් කර තිබේ.

දැනට වෙළෙඳපොළේ තිබෙන ඇස්ප්‍රා මේදු තැවරුම් ඇසුරුම්වල "ළඳුවන්ට හා වයස අවුරුදු තුනට අඩු කුඩා ළමයින් සඳහා සුදුසු නොවේ" යනුවෙන් ලේඛනයක් සඳහන් කර අලෙවි කිරීමටද අවසර ලබාදී ඇතැයි ද එම වක්‍රලේඛයේ සඳහන් කර ඇත.

ප්‍රායෝගික අපහසුතා සලකාබලා එම කටයුත්ත නිම කිරීමට අදාළ සමාගමට මාස 3 ක කාලයක් ලබාදෙන බවද එහි සඳහන්වේ.